

5 महीने के भ्रूण को नाले में छोड़ा

सवाल : 5 महीने का भ्रूण बिना किसी जानकार के इस तरह ऑपरेट नहीं होते, इसके पीछे दोषी कौन?

सप्ताह भर में नवजात भ्रूण मिलने की दूसरी घटना

गुरुवार को राजगढ़ स्थित नाले से मिला भ्रूण

24 जनवरी को खिलचीपुर के समीप बरुखेड़ी से भी मिला था नवजात

नवभारत न्यूज राजगढ़/ब्यावरा 29 जनवरी, का. गुरुवार की सुबह को जिला मुख्यालय राजगढ़ स्थित एक नाले से भ्रूण मिलने सनसनी फैल गई. सप्ताह भर के भीतर नवजात मिलने को जिले में यह दूसरी घटना है. इसके पूर्व 24 जनवरी को खिलचीपुर के समीप बरुखेड़ी गांव के यहां से नवजात मिलने की घटना प्रकाश में आई थी. जानकारी के अनुसार राजगढ़ में गुरुवार को कलेक्टर बंगले के समीप स्थित कब्रिस्तान वाले नाले में एक भ्रूण राहगीरों को नजर आया. इसकी सूचना तुरंत पुलिस को दी. यह भ्रूण 5-6 माह का होना बताया जाता है. जानकारी लगते ही पुलिस मौके पर पहुंची तथा जांच पड़ताल शुरू करते हुए अज्ञात व्यक्ति के विरुद्ध मामला दर्ज किया है.

5 से 6 महीने का भ्रूण था, पूरी तरह विकसित नहीं था



सिविल सर्जन डॉ रजनीश शर्मा ने बताया कि पुलिस द्वारा पोस्टमॉर्टम के लिए लाया गया भ्रूण करीब 5 से 6 महीने का था. भ्रूण का पोस्टमॉर्टम डॉ देवांग शर्मा द्वारा किया गया है. जांच में पाया गया है कि भ्रूण पूर्ण रूप से विकसित नहीं था और उसके लैंगिक लक्षण भी पूरी तरह स्पष्ट नहीं थे. इसके बावजूद चिकित्सकीय परीक्षण में वह फीमेल भ्रूण पाया गया.

खिलचीपुर में कड़ाके की ठंड में मिला था नवजात खिलचीपुर थाना क्षेत्र के ग्राम बरुखेड़ी में 24 जनवरी को कड़ाके की ठंड के बीच एक नवजात शिशु मिलने का मामला सामने आया था. गांव के बाहर सुनसान इलाके में एक खाली कमरे के निकट शॉल और गमछे में नवजात लिपटा हुआ मिला था. प्राथमिक उपचार के बाद नवजात को जिला चिकित्सालय रेफर किया गया. किसी राहगीर ने बच्चे के रोने की आवाज सुनी थी. नवजात ठंड से बुरी तरह कांप रहा था.

सीसीटीवी खंगालें तो मिल पाएंगे भ्रूण हत्या के दोषी

जिस स्थान पर नाले के पास यह भ्रूण पाया गया वह कलेक्टर बंगले के समीप मौजूद है. जांच के दौरान यदि आसपास के सीसीटीवी फुटेज खंगाले जाएं तो दोषियों तक पुलिस पहुंच सकती है. मामला काफी संवेदनशील है. यह सीधे तौर पर भ्रूण हत्या है और इस संगीन अपराध के दोषियों को प्रशासन और पुलिस को जल्द हिरासत में लेना चाहिए जिससे आने वाले समय और कोई इस तरह के कुकृत्य करने से पहले सोचे. मानवता को ताक पर रखकर किए गए इस कृत्य की सजा भी जिश्ति तौर पर कड़ी मिलनी चाहिए. किसी से उसके जीवन के अधिकार को छीन लेना महापाप की श्रेणी में रखा गया है.

गंभीरता से हो भ्रूण हत्या की जांच

इस पूरे मामले में एक तथ्य स्पष्ट है कि इस तरह के भ्रूण हत्या के मामले में बिना किसी जानकार के अंजाम नहीं दिया जा सकता. यानी इस भ्रूण हत्या के पीछे किसी ना किसी रूप में कोई जानकारी रखने वाला ही शामिल हो सकता है. पुलिस को इस दृष्टिकोण से जांच करनी चाहिए. यदि अपराधी नहीं पकड़े जाते हैं तो उन्हें संबल मिलेगा और भविष्य में भ्रूण हत्या के मामले सामने आते रहेंगे. यह कहां किया गया, किसके द्वारा किया गया, जहां से भ्रूण मिला वहां ये लोग कैसे पहुंचे. जिला वैसे ही बाल विवाह, नातरा और झगड़े जैसी कुप्रथाओं को लेकर अच्छी छवि नहीं रखता है. ऐसे में यदि इस प्रकार के मामले सामने आएंगे तो जिश्ति तौर पर यह जिले की छवि को कलंकित करने वाला होगा.



न्यायालय के पास अवैध शराब की बिक्री का महिलाओं ने किया विरोध

नवभारत न्यूज गंजबासौदा 29 जनवरी, ग्राम राजोदा जो शहर से लगा हुआ है और यहां न्यायालय भी है पुलिस का आना-जाना भी लगा रहता है.इसके बाद भी इस गांव में खुलेआम शराब का कारोबार चल रहा है. ग्रामीण दारू पीकर उत्पात करते हैं महिलाओं के साथ मारपीट की घटनाएं भी सामने आई हैं.इससे छोटे छोटे बच्चों पर बहुत बुरा असर पड़रहा है वह भी कमाई के चक्कर में विद्यालय न जाकर ब्लैक में शराब बेचते हैं इससे कई परिवार बर्बाद हो चुके हैं. यह सब देखते हुए अब महिलाओं ने मोर्चा खोल दिया है.वह शासन प्रशासन के विरुद्ध आवाज उठा रही हैं और अवैध शराब बेचने वालों के विरुद्ध कार्रवाई करने की मांग कर रही है.उन्होंने पुलिस अधीक्षक तथा स्थानीय प्रशासन में बैठे अधिकारियों को भी ज्ञापन दिया है उनका कहना है अगर शराब बिक्री पर रोक नहीं लगी तो वह धरना प्रदर्शन कर विरोध करेंगी इसकी जवाबदारी पुलिस प्रशासन की होगी शराब कौन बेच रहा है और किन का संरक्षण उन्हें प्राप्त है यह जानकारी भी अधिकारियों को है इसके बाद भी कार्रवाई न होना चिंता का विषय है.

करेंगे कार्यवाही-एसडीओपी गंजबासौदा एसडीओपी तथा थाना प्रभारी का कहना है शराब बेचने वालों पर कड़ी कार्रवाई होगी इसकी जांच पड़ताल चल रही है.शराब बेचने वाले कितने भी प्रभावशाली क्यों न हों उन्हें छोड़ा नहीं जाएगा.

एक नजर में

प्रधानमंत्री श्रम योगी मानधन पेंशन योजना राजगढ़ 29 जनवरी, का. प्रधानमंत्री श्रम योगी मानधन योजना अंतर्गत असंगठित श्रमिकों के लिए पेंशन योजना हेतु प्रथम चरण अंतर्गत शहरी क्षेत्र में 15 जनवरी से 15 फरवरी तक पंजीयन अभियान चलाया जा रहा है. इसका द्वितीय चरण ग्रामीण क्षेत्र में 15 फरवरी से 15 मार्च तक चलाया जाएगा. जिला श्रम अधिकारी ने बताया कि अभियान अंतर्गत असंगठित क्षेत्र में काम करने वाले श्रमिक जैसे आर्टो रिक्सा चालक, सफाई कर्मी, रेहड़ी पटरी वाले मजदूर, घरेलू काम काम करने वाले मजदूर, किसान आदि लाभ ले सकते है. असंगठित क्षेत्र में काम करने वाले मजदूर जिनकी आयु 18 से कम ना हो तथा 40 वर्ष से अधिक ना हो, आयकर दाता ना हो, तथा मासिक आय 15 हजार रुपये से अधिक ना हो. वे सभी इसमें पात्र होंगे. जिला श्रम अधिकारी द्वारा बताया गया कि जिनकी आयु 18 वर्ष है उन्हे 55 रुपये प्रतिमाह प्रीमियम जमा करना होगा. जिनकी आयु 40 वर्ष है उन्हे 200 रुपये प्रतिमाह प्रीमियम जमा करना अनिवार्य है. आयु अनुसार श्रमिकों को प्रीमियम जमा कराया जाना होगा, प्रधानमंत्री श्रम योगी मानधन योजना अंतर्गत जब श्रमिक की आयु 60 वर्ष पूर्ण होने के बाद 3,000 रुपये प्रतिमाह मासिक पेंशन केन्द्र सरकार द्वारा गारंटी के साथ भुगतान किया जाएगा. पंजीयन हेतु असंगठित श्रमिक का आधार नंबर, मोबाईल नंबर, तथा बैंक खाते की पासबुक आवश्यक है. पंजीयन के लिए अपने नजदीक के कामन सर्विस सेंटर (सीएससी) तथा एमपी ऑनलाइन के माध्यम से योजना में पंजीयन करवाया जा सकता है.

अतिक्रमण मुहिम के बाद भी अधूरा निर्माण पड़ना 29 जनवरी, सं. विगत 15 दिनों पहले सारंगपुर लोक निर्माण विभाग एसडीएम राजस्व मामला ग्राम पंचायत इत्यादि के द्वारा अतिक्रमण हटाय़ा गया था. तब से अभी तक ठेकेदार द्वारा 50 मीटर के दायरे में से आदि सड़क का निर्माण कर अधूरा काम छोड़ दिया गया. सीसी रोड का काम 15 दिनों से बंद होने से नगर में संवालिंत हायर सेंकेंडरी स्कूल के स्कूली छात्र-छात्राओं सहित दो पहिया वाहन एवं ऑटो रिक्शा के साथ बाजार में खरीदारी करने वाले लोगों को परेशानियों का सामना करना पड़ रहा है. ठेकेदार द्वारा मनमानी करते हुए 2 इंच की मोटि गिट्टी डालकर छोड़ा जिस कारण प्रतिदिन कोई ना कोई दो पहिया वाहन फिसल कर चोटिल हो रहे हैं.

संत का साथी ही निकला चोरी का मास्टरमाइंड

बीजासेन माता मंदिर चोरी का मामला दो आरोपी गिरफ्तार, 1.30 लाख व मंगलसूत्र बरामद

नवभारत न्यूज सिरोंज 29 जनवरी, थाना दीपनाखेड़ा पुलिस ने बीते दिनों ग्राम दीपनाखेड़ा स्थित मां बीजासन माता मंदिर में हुई चोरी की घटना का पर्दाफाश किया है. मामले में दो आरोपियों को गिरफ्तार किया है. पुलिस ने आरोपियों के कब्जे से चोरी गई नकदी 1 लाख 30 हजार रुपए एवं एक सोने का मंगलसूत्र बरामद किया है. इस चोरी की साजिश फरियादी संत के साथी द्वारा रची गई थी, जो पूरी घटना का मास्टरमाइंड निकला. जानकारी के अनुसार बोते दिनों बीजासन माता मंदिर के प्रमुख संत बालभारती जी महाराज द्वारा थाना दीपनाखेड़ा में रिपोर्ट दर्ज कराई गई कि छठ मेले के दौरान रात्रि में महाआरती के



पश्चात उनके बिस्तर पर रखे थैले से अज्ञात चोर द्वारा लगभग 2-3 लाख नकद राशि एवं एक सोने का मंगलसूत्र चोरी कर लिया गया है. फरियादी की रिपोर्ट पर थाना दीपनाखेड़ा में प्रकरण पंजीबद्ध कर विवेचना प्रारंभ की गई. पुलिस अधीक्षक विविदाश रोहित काशवानी के निर्देशन, अतिरिक्त पुलिस अधीक्षक डॉ. प्रशांत चौबे तथा एसडीओपी सिरोंज सोनू डाबर के मार्गदर्शन में थाना प्रभारी दीपनाखेड़ा के नेतृत्व में विशेष टीम गठित की गई. टीम द्वारा मेले में लगे दुकानदारों, संदिग्ध व्यक्तियों से पूछताछ की गई तथा तकनीकी साक्ष्यों के

केंद्रीय कृषि मंत्री चौहान आज बुधनी प्रवास पर

बुधनी. केंद्रीय कृषि मंत्री शिवराज सिंह चौहान शुक्रवार को अपने गृह क्षेत्र के प्रवास पर रहेंगे. उनके दौरे को लेकर प्रशासनिक स्तर पर तैयारियां की गई हैं. एसडीओपी रवि शर्मा एवं नवागत थाना प्रभारी माया सिंह ने स्थानीय जनप्रतिनिधियों के साथ कार्यक्रम स्थलों का निरीक्षण कर व्यवस्थाओं का जायजा लिया. निर्धारित कार्यक्रम अनुसार केंद्रीय मंत्री श्री चौहान 30 जनवरी को प्रातः 10.30 बजे शाहगंज पहुंचेंगे, जहां वे सांदीपनी विद्यालय के नवनिर्मित भवन के लोकार्पण कार्यक्रम में मुख्य अतिथि के रूप में शामिल होंगे. इसके उपरांत वे दोपहर 12.30 बजे बुधनी पहुंचेंगे. जहां ग्राम बेरखेड़ी में नवनिर्मित सामुदायिक भवन का लोकार्पण करेंगे. इसके बाद केंद्रीय मंत्री स्थानीय जनप्रतिनिधियों एवं कार्यकर्ताओं से भेंट करेंगे. दोपहर 2 बजे रायसेन जिले के लिए प्रस्थान करेंगे. केंद्रीय मंत्री के दौरे को लेकर पुलिस व प्रशासन पूरी तरह सतर्क नजर आया.

अवैध वसूली का केन्द्र बना सोनोग्राफी सेंटर आशा कार्यकर्ता ने लगाए सोनोग्राफी सेंटर के कर्मचारी पर गंभीर आरोप

सिविल सर्जन के सख्त निर्देशों के बाद भी जारी है धींगामस्ती

अक्सर विवादों से घिरा रहता है जिला अस्पताल

नवभारत न्यूज सीहोर 28 जनवरी. गर्भवती महिलाओं की मुप्त में होने वाली सोनोग्राफी के नाम पर पैसे ऐंठने का मामला सगरम बना हुआ है. इस भर्शाहाी का विरोध करते हुए जब आशा कार्यकर्ता ने पैसे देने से मना किया तो उसके साथ कर्मचारी ने बदसलुकी कर दी. आशा कार्यकर्ता ने उसकी शिकायत सीएमएचओ और सिविल सर्जन से करते हुए कर्मचारी पर सख्त कार्रवाई की मांग की है. सिविल सर्जन का पद संभालने के बाद डॉ. यूके श्रीवास्तव भले ही अस्पताल की व्यवस्थाओं को दुरुस्त करने के लिए कवायदें कर रहे हों, लेकिन अस्पताल के कुछ कर्मचारी



मामले की जांच के बाद करेंगे उचित कार्रवाई आशा कार्यकर्ता भूरी बी ने मुख्य चिकित्सा अधिकारी एवं मुझे शिकायती आवेदन देकर कर्मचारी राम मेवाड़ा के खिलाफ कार्रवाई करने की मांग की है. जांचोपरांत आगामी कार्रवाई की जाएगी. डॉ. यूके श्रीवास्तव, सिविल सर्जन जिला अस्पताल

उनकी मंशा को पलीता लगाने में कोई कसर नहीं छोड़ रहे हैं. यहां अक्सर विवाद जन्म लेते हैं. ऐसा ही एक मामला सामने आया है. ग्राम महोडिया की आशा कार्यकर्ता भूरी बी ने बताया कि वह अपने गांव से हाई रिस्क गर्भवती महिला को जिला अस्पताल में प्रधानमंत्री सुरक्षित मातृत्व अभियान के तहत जांच कराने के लाई थी. इस दौरान वहां कार्यरत राम मेवाड़ा जो हाई रिस्क गर्भवती महिलाओं के फार्म भरते हैं. अस्पताल में मौजूद आशाओं ने इनसे पैसे के लेनदेन करने की बात कही.

शहर में दो दिन में हुई दो दरिदगी की वारदात, आरोपी गिरफ्तार

नवभारत न्यूज पलेरा. मासूम बेटियों को अपनी हवस का शिकार बनाने वाले दो दिन में पुलिस ने दो आरोपियों पर मामला दर्ज कर उन्हें गिरफ्तार कर लिया है। पलेरा थाना क्षेत्र अंतर्गत दो दिन में दो दरिदगी की वारदातें सामने आई हैं। हवस के शिकारियों ने मासूमों का अपना शिकार बनाया है। हालांकि दोनों मामलों में पुलिस ने आरोपियों पर सख्त कार्यवाही कर तत्काल उनकी गिरफ्तार कर ली। जानकारी के मुताबिक पहली वारदात में आरोपी प्रेम नारायण यादव ने अपनी हदों को पार करते हुए मासूमियत को तार-तार करने का प्रयास किया। मामला सामने आते ही पलेरा पुलिस ने बिना वक्त गंवाए आरोपी के खिलाफ दुष्कर्म और पास्को एक्ट जैसी गंभीर धाराओं में मुकदमा दर्ज किया। पुलिस की सक्रियता का नतीजा यह रहा

बंदूक के ट्रिगर दबा, लाइनमैन को लगी गोली पचोर 29 जनवरी, सं. गुरुवार की दोपहर को पचोर स्थित विद्युत पंडल कार्यालय में लापरवाही पूर्वक सुरक्षा गार्ड की बंदूक से चली गोली लगने से विद्युत विभाग का लाइनमैन घायल हो गया. पुलिस के अनुसार लाइनमैन रामबाबू सोंधिया पिता रामचंद्र सोंधिया निवासी सुरजखेड़ी तथा अजय बैरागी पिता नंदकिशोर बैरागी निवासी नरसिंहगढ़ वर्तमान पदस्थपाना पचोर है साथ में बैठे हुए थे. उक्त स्थान पर तैनात सुरक्षा गार्ड भगवानसिंह दांगी द्वारा अपनी लाइसेंसी 12 बोर बंदूक को कोने में टिकाकर रखा हुआ था. इसी दौरान अजय बैरागी द्वारा उतावलेपन एवं लापरवाही से उक्त बंदूक को उठाकर रामबाबू की ओर कर ट्रिगर दबा दिया गया, जिससे रामबाबू के दाहिने हाथ की भुजा में गोली लग गई. उसे प्राथमिक उपचार के बाद बेहतरीन उपचार हेतु अग्रजोले अस्पताल इंदौर रेफर किया गया. जहां उपचार जारी है.